

महाराष्ट्र लोकसेवा आयोगामार्फत
आयोजित परीक्षांकरीता अधिकारी /
कर्मचारीवृंद उपलब्ध करून देण्याबाबत

महाराष्ट्र शासन

सामान्य प्रशासन विभाग

परिपत्रक क्र.मलोआ १०१२/प्र.क्र.११७/आठ

मंत्रालय, मुंबई-४०० ०३२.

दिनांक : २३ मे, २०१२.

संदर्भ : सचिव, महाराष्ट्र लोकसेवा आयोग, मुंबई यांचे अ.शा.पत्र क्र :

१४४२(२)(१)/२०१२/तीन, दिनांक १४.५.२०१२

शासन परिपत्रक

शासन सेवेतील विविध पदांवरील नियुक्तीसाठी, स्पर्धा परीक्षा आयोजित करण्याची सांविधानिक जबाबदारी महाराष्ट्र लोकसेवा आयोगावर सोपविण्यात आलेली आहे. सदर जबाबदारी सुरळीतपणे पार पाडण्यासाठी परीक्षेच्या पर्यवेक्षणासाठी आयोगाच्या मागणीनुसार पुरेसे अधिकारी व कर्मचारी आयोगास उपलब्ध करून देणे आवश्यक आहे. आयोगाच्या मागणीनुसार अधिकारी व कर्मचारीवर्ग उपलब्ध न झाल्यास परीक्षा सुरळीतपणे पार पाडणे शक्य होत नाही. आयोगामार्फत आयोजित करण्यात येणाऱ्या परीक्षा या राज्य शासनाच्या सेवेसाठीच आयोजित करण्यात येत असल्याने परीक्षा व्यवस्थित व सुरळीतपणे आयोजित करण्याची जबाबदारी प्रत्येक शासकीय अधिकारी व कर्मचारी यांची आहे.

२. आयोगामार्फत आयोजित करण्यात आलेल्या परीक्षांचे स्वरूप अत्यंत संवेदनशील असते. परीक्षेकरीता पर्यवेक्षण शिस्तबद्धरीतीने नसल्यास गैरप्रकार होऊ शकतात. वृद्ध्याची जबाबदारी आयोगावर येते. अशा परिस्थितीत पर्यवेक्षणासाठी शासकीय अधिकारी व कर्मचारी यांच्या सेवा उपलब्ध होणे अनिवार्य ठरते. महाराष्ट्र लोकसेवा आयोगाच्या परीक्षांचे काम सुरळीतपणे पार पाडण्याच्या दृष्टीने मंत्रालयीन विभाग व त्यांच्या अधिपत्याखालील बृहन्मुंबईतील विभाग प्रमुख व कार्यालय प्रमुख यांनी महाराष्ट्र लोकसेवा आयोग आयोजित सर्व परीक्षांसाठी महाराष्ट्र लोकसेवा आयोगाने मागणी केल्यानुसार आवश्यक तेवढे अधिकारी / कर्मचारी उपलब्ध करून द्यावेत. तसेच या सर्व परीक्षांकरीता जिल्हाधिका-यांच्या मागणीनुसार आवश्यक तेवढे अधिकारी/कर्मचारी बृहन्मुंबई बाहेरील विभाग प्रमुख व कार्यालय प्रमुखांनी उपलब्ध करून द्यावेत.

३. वरील सूचना मंत्रालयीन विभागांनी त्यांच्या अधिनस्त असलेल्या सर्व विभाग प्रमुख व कार्यालय प्रमुख यांच्या निदर्शनास आणून त्याची अंमलबजावणी केली जाईल यासाठी आवश्यक ती सर्व काळजी घ्यावी.

महाराष्ट्राचे राज्यपाल यांच्या आदेशानुसार व नावाने,



(श्री.प्र.पाटील)

सह सचिव, महाराष्ट्र शासन

प्रत,

मा.मुख्य सचिव यांचे कार्यालय, सर्व अप्पर मुख्य सचिव / प्रधान सचिव / सचिव
सर्व मंत्रालयीन विभाग, मंत्रालय, मुंबई.

✓ सचिव, महाराष्ट्र लोकसेवा आयोग, मुंबई
निवडनस्ती (कार्यासन-८)